

REGOLAMENT TAL-KUMMISSJONI (KE) Nru 1300/2007

tas-6 ta' Novembru 2007

li jemenda r-Regolament (KE) Nru 1622/2000 li jstabbilixxi ċerti regoli dettaljati għall-implimentazzjoni tar-Regolament (KE) Nru 1493/1999 dwar l-organizzazzjoni komuni tas-suq ta' l-inbid, u li jstabbilixxi kodiċi tal-Komunità ta' prattiċi u proċessi enoloġiċi

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1493/1999 tas-17 ta' Mejju 1999 dwar l-organizzazzjoni komuni tas-suq ta' l-inbid⁽¹⁾, u b'mod partikolari l-Artikolu 46(1) tiegħu,

Billi:

- (1) L-Anness V, is-Sezzjoni B punt 3, tar-Regolament (KE) Nru 1493/1999 jipprovdi l-possibilità ta' deroga mill-kontenut massimu permissibbli fl-aċidità volatili għal ċerti kategoriji ta' nbejjed.
- (2) Ir-Regolament tal-Kummissjoni (KE) Nru 1622/2000⁽²⁾ jiddefinixxi ċerti regoli dettaljati ta' applikazzjoni tar-Regolament (KE) Nru 1493/1999 li jirrigwardaw b'mod partikolari l-kontenuti massimi totali ta' aċidità volatili fl-inbejjed. B'mod partikolari, l-Artikolu 20 jipprovdi li għall-inbejjed li għalihom id-derogi huma applikabbi jinsabu fl-Anness XIII tar-Regolament imsemmi.
- (3) Ċerti nbejjed likorużi ta' kwalità prodotti f'reġjuni determinati ta' Spanja, kif ukoll l-inbejjed ta' kwalità prodotti f'reġjuni determinati Taljani ta' l-Alto Adige, li huma

żviluppati skond metodi partikolari u għandhom qawwa alkoholika oghla minn 13 % vol, jipprezentaw normalment kontenut ta' aċidità volatili oghla mil-limiti stabbiliti fl-Anness V, Sezzjoni B, punt 1 tar-Regolament (KE) Nru 1493/1999 iżda fi kwanlunkwe każ mhux anqas minn 35 jew 40 milli-ekwivalenti għal kull litru, skond il-każ. Għaldaqstant dawn l-inbejjed għandhom jiżdiedu mal-lista ta' l-Anness XIII tar-Regolament (KE) Nru 1622/2000.

(4) Ir-Regolament (KE) Nru 1622/2000 għandu jiġi emendat skond dan.

(5) Il-miżuri pprovduti f'dan ir-Regolament huma skond l-opinjoni tal-Kumitat ta' Ġestjoni għall-Inbid,

ADOTTAT DAN IR-REGOLAMENT:

Artikolu 1

L-Anness XIII tar-Regolament (KE) Nru 1622/2000 huwa emendat skond l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 6 ta' Novembru 2007.

Għall-Kummissjoni

Mariann FISCHER BOEL

Membru tal-Kummissjoni

(1) ĠU L 179, 14.7.1999, p. 1. Ir-Regolament kif emendat l-aħhar bir-Regolament (KE) Nru 1791/2006 (ĠU L 363, 20.12.2006, p. 1).

(2) ĠU L 194, 31.7.2000, p. 1. Ir-Regolament kif emendat l-aħhar bir-Regolament (KE) Nru 556/2007 (ĠU L 132, 24.5.2007, p. 3).

ANNEX

L-Anness XIII tar-Regolament (KE) Nru 1622/2000 huwa emendat kif ġej:

1. Il-punt (ċ) huwa sostitwit b'dan li ġej:

“(ċ) *għall-inbejjed Taljani:*

(i) 25 milliekwivalenti kull litru għal:

- l-inbejjed likoruzi ta' kwalità prodotti f'reġjuni determinati Marsala,
- l-inbejjed ta' kwalità prodotti f'reġjuni determinati Moscato di Pantelleria naturale, Moscato di Pantelleria, u Malvasia delle Lipari,
- l-inbejjed ta' kwalità prodotti f'reġjuni determinati Colli orientali del Friuli accompagnés de l'indication 'Picolit',
- l-inbejjed ta' kwalità prodotti f'reġjuni determinati u l-inbejjed likoruzi ta' kwalità prodotti f'reġjuni determinati li jissodisfaw il-kundizzjonijiet biex jiġu ddenominati bit-termini jew wiehed mit-termini li ġejjin: 'vin santo', 'passito', 'liquoroso' u 'vendemmia tardiva', minbarra l-inbejjed ta' kwalità prodotti f'reġjuni determinati li għandhom id-dritt ta' denominazzjoni ta' l-oriġini Alto Adige denominati bit-termini jew wiehed mit-termini li ġejjin: 'passito' u 'vendemmia tardiva',
- l-inbejjed tal-mejda b'indikazzjoni ġeografika li jissodisfaw il-kundizzjonijiet biex jiġu ddenominati bit-termini jew wiehed mit-termini li ġejjin: 'vin santo', 'passito', 'liquoroso' u 'vendemmia tardiva',
- l-inbejjed tal-mejda miksuba mill-varjetà tad-dielja mkabbra f'Sardinja 'Vernaccia di Oristano B' u li jissodisfaw ir-rekwiziti biex jiġu ddenominati b'halha 'Vernaccia di Sardegna';

(ii) 40 milliekwivalenti kull litru għall-inbejjed ta' kwalità prodotti f'reġjuni determinati intitolati li jgħibu d-denominazzjoni ta' l-oriġini Alto Adige, denominati bit-termini jew wiehed mit-termini 'passito' jew 'vendemmia tardiva';”.

2. Il-punt (f) għandu jinbidel b'dan li ġej:

“(f) *għall-inbejjed li joriġinaw fi Spanja:*

- (i) 25 milliekwivalenti kull litru ta' nbid ta' kwalità prodotti f'reġjuni determinati li jissodisfaw il-kundizzjonijiet biex jiġu ddenominati b'halha 'vendimia tardía';
- (ii) 35 milliekwivalenti kull litru għal:
 - l-inbejjed ta' kwalità prodotti f'reġjuni determinati minn għeneb li jkun misjur iżżejjed li għandhom id-dritt ta' denominazzjoni ta' oriġini Ribeiro,
 - l-inbejjed likoruzi ta' kwalità prodotti f'reġjuni determinati ddenominati bit-terminu 'generoso' jew 'generoso de licor' u li għandhom id-dritt ta' denominazzjoni ta' oriġini Condado de Huelva, Jerez-Xerez-Sherry, Manzanilla-Sanlúcar de Barrameda, Málaga u Montilla-Moriles;”